

Alty Akmämmadow

Category: Goşgular, Kitapcy, Poemalar, Ýazyjy şahyrlaryň we alymlaryň terjimehaly

написано kitapcy | 23 январа, 2025

Alty Akmämmadow ALTY AKMÄMMADOW

Alty Akmämmadow (1942-1993) Mary etrabynyň Ajap Mämmedowa obasynda doguldy.

Alty döredijilikde ilkinji ädimlerini ellinji ýyllaryň ahyrynda ätdi. 1959-njy ýylda onuň »ilkinji duşuşyk« atly goşgusy häzirki »Maru-Şahu-Jahan« gazetinde çap edildi.

Şahyryň »Ak çäge« atly ilkinji goşgular ýygyndysyny sygryýet muşdaklary gyzgyn garşyladylar. Edebi tankydam oňa gowy baha berdi. Onuň »Atylmadyk gülleler«, »Säher söhbedi«, »Sähram meniň« atly poemalary sygryýet muşdaklarynyň arasynda giňden mälimdir. Çagalara »Suratçy Azat« atly goşgular ýygyndysyny hödürlemek bilen bolsa, ol öz döredijiliginiň başga bir tarapyny okyjylara açyp görkezdi.

A. Akmämmadow kyssaçy hökmünde hem türkmen edebiýatyna önjeýli goşant goşan ýazyjydyr. »Ene«, »Al-elwan güller«, »Aýralyk«, »Barmaklar«, »Perzent«, »Asman perzendi«, »Salam, adamlaryň arasynda« oçerkleri okyjylaryň höwesini bilen okan eserlerine öwrüldi.

■BAGTYŇ ÇÜWÜŞI

Dünýä indim gök asmanyň astynda,
Göbegim kesilen çägäň üstünde.
Pagtadyr-pamykdan dokalan arlyk,
Ýumşaklyk hem mähir berdi ömürlük.
Çölüň epegegidir tamdyryň nany
Köz dek gyzdyrypdyr damarda gany,
Myhmany ataňdan uly görmeli,
Toý öz işiň!
Ýasa hökman barmaly!
Şeýle döp-dessury dogduk Diýarym.

Uzak ülkelere gidýän käýarym.
Eglensem kalbymda harasat gopar
Şeýdip bagtym çüwdi birinji sapar...

■ADAMA BIR GEZEK ÖMÜR BERILÝÄR

Adama bir gezek ömür berilýär,
Köp zatlary görjek bolup howlugýan.
Ömrüň haçan kesiljegi belli däl,
Sen bolsa diýbärsiň: »Näme howlugýañ?»

Bu sähra, dag, deňiz hiç ýere gitmek,
Garam ýagar
Bahar, tomus güýz geler...
Bilýän, ýöne dem degmedik güllerden
Gijä galsak, çemen bogar özgeler.

Wah görsediň gunçalaryň agzyny
Bady-sabaň ogşap-ogşap açanny
Bürgüt çagasynyň höwürtgесinden
Gaýa gonup ilki sapar uçanny.
Bu gurulýan belent-belent binalaň
Ilkinji kerpijiň özüň örsediň.
Mydam adamlara hoş habar buşlap,
Söýünji däl, allyşlary tirseňdiň.
Başaryarkak il derdine ýaraly,
Ýogsa, ynha, ýyl zyndan ýyl geler.
Ölmesek – garrarys.
Soňam bir ýol bar,
Ony bize salgy bermez çelgiler.

■BU DÜNYÄDE

Maňa bu dünýäde köp zat gerek däl!
Säher Günüň dogşun görsem,
Ýazda ýagşyň ýagşyň görsem,
Aşyk ýigdiň magşuk gyza
Gülden, çemen bogşun görsem.
Iki ýürek tapsa bir ýol

Maňa başga zat gerek däl.

Maňa bu dünýäde köp zat gerek däl!

Törde otursa myhmanym,
Orta goýsam hanymanym.
Matlap-messep hemram bolup,
Halal iýsem duzum-nanym.
Meý-mest bolup, azmasa päl,
Maňa başga zat gerek däl.

Maňa bu dünýäde köp zat gerek däl!

Ejizlige beräýsem ýan,
Ýalňyzlykda ýansyn bu jan.
Ýarasam men toýa ýasa,
Il deňinde bolsam men san.
Ganat berse arzuw-hyýal,
Maňa başga zat gerek däl.

Maňa bu dünýäde köp zat gerek däl!

Ýar yşkynda ýansam-köýsem
Hem söýülsem, hem söýsem.
Dost diýenim duşman çykman,
Dost sözünü kalba guýsam.
Ortalyk bolsa hal-ahwal,
Maňa başga zat gerek däl.

Maňa bu dünýäde köp zat gerek däl!

Tutup bir gün kükregimden
Adym çyzyp depderimden
Soňlansa ömür dessanym,
Bir mähriban topragyndan
Bir garyş ýer ýetse derhal,
Maňa başga zat gerek däl.

■GIJÄŇIZ RAHAT BOLSUN!

Adamlar, gijäňiz rahat bolsun!

Ynjalsyn ýürekler, dynç alşyny göwre.

Howpurgap oýanmaň, gara basmasyn,

Gije düýşüňizde sallançak üwräň.

Ýazylsyn öýkeler, undulsyn kine,
Gahar-gazap gitsin tüsse dek gaýyp.
Ýigitler, wepaly söwer ýaryňyz,
Ýatsyn gujagňyzda saçlaryn ýaýyp.

Sähelçe şygyrda, galdyryp seriň
Diňe sen birahat ýatyrşyň ene
Gurşugy ýazylsyn durugşan göwräň,
Ertirem hysyrdyň ýetikdir ýene.

Tolgunyp ogrynça bakan ýigdekçä
Biperwaý sereden bolupdyr sen gyz!
Ýygralyk huşuňda salsa-da badak,
Düýşüňde bir seni goýmasyn ýalňyz.

Säher ukyňyzdan oýarsyn guşlar,
Täzeden doglan dek dünýä ser salyň.
Adamlar, gijäňiz rahat bolsun
Bu gohly dünýäni unduň bir salym.

Çapa taýýarlan: Orazguly ANNAÝEW

GARAGUM 2012/1 Ýazyjy şahyrlaryň we alymlaryň terjimehaly